

## दशहरे की रंजिश में युवक ने की फायरिंग, होटल संचालक की लापरवाही से हुई घटना

# परिवार के सामने हुए अपमान का गोली चलाकर लिया बदला

हरिभूमि, जबलपुर।

शहर के व्यस्त बस स्टैंड क्षेत्र में मंगलवार दोपहर उस समय अफरा-तफरी मच गई, जब एक युवक पिस्तौल लेकर अभिनंदन होटल में घुसा और काउंटर पर बैठे कर्मचारी पर ताबड़तोड़ गोलियां चला दीं। गनीमत रही कि गोली किसी को नहीं लगी, लेकिन होटल के कांच चकनाचूर हो गए। यह हमला किसी लूट या अचानक झगड़े का नतीजा नहीं था, बल्कि दशहरे के दौरान हुए पुराने विवाद और होटल प्रबंधन की लापरवाही का परिणाम था।

### दशहरे पर मारपीट, परिवार के सामने बेइज्जती

सूत्रों से प्राप्त जानकारी के अनुसार आरोपी युवक घमापुर क्षेत्र का निवासी है। दशहरे के दिन वह अपने परिवार के साथ अभिनंदन होटल में खाना खाने आया था। इसी दौरान किसी बात को लेकर वेटर और कर्मचारियों से विवाद हुआ। मामला इतना बढ़ा कि होटल कर्मचारियों ने युवक के साथ मारपीट कर दी। परिवार की महिलाओं के सामने हुई इस घटना से युवक अपमानित महसूस करता रहा और उसने बदला लेने की ठान ली।

### प्रबंधन ने दबाया मामला, पुलिस को नहीं दी जानकारी

मारपीट की घटना के समय बस स्टैंड चौकी प्रभारी जगन्नाथ यादव को इसकी सूचना मिली थी। पुलिस तत्काल होटल



पहुंची, लेकिन संचालक ने मामले को छोटी-मोटी कहासुनी बताकर दबा दिया। यदि उस समय होटल प्रबंधन ने सच्चाई



बताई होती, तो पुलिस दोनों पक्षों के बीच सुलह करवा सकती थी और यह गोलीबारी टल सकती थी।

## पहले भी हो चुकी हैं मारपीट की घटनाएं, होटल प्रबंधन पर उठे गंभीर सवाल

### पहले भी हो चुकी कई घटनाएं

दरअसल, अभिनंदन होटल में पहले भी कई बार मारपीट और विवाद की घटनाएं हो चुकी हैं, लेकिन होटल संचालक हर बार इन्हें दबाने की कोशिश करता रहा है। सुरक्षा और अनुशासन को नजरअंदाज करने की यही लापरवाही मंगलवार को बड़ी वारदात का कारण बनी।

### वीडियो में साफ दिखा आरोपी, संचालक बचा

फायरिंग के दौरान होटल में भगदड़ मच गई। घटनास्थल से आरोपी अपने साथी के साथ फरार हो गया। घटना का वीडियो सामने आया है, जिसमें होटल संचालक अश्विनी बंगाली गोलीबारी के बीच बाल-बाल बचते दिख रहे हैं, जबकि हमलावर युवक कैमरे में साफ नजर आ रहा है।

### पुलिस ने किया जल्द गिरफ्तारी का दावा

चौकी प्रभारी जगन्नाथ यादव ने बताया कि आरोपी की पहचान कर ली गई है और उसकी तलाश तेज कर दी गई है। आरोपी के आपराधिक रिकॉर्ड की भी जांच की जा रही है। फिलहाल पुलिस ने होटल प्रबंधन से भी पूछताछ शुरू कर दी है।

## एकलव्य आवासीय विद्यालय के 200 शिक्षकों के स्थानांतरण आदेश पर रोक

### जबलपुर सहित अन्य जिलों से सामूहिक रूप से भेजा जा रहा था खंडवा

जबलपुर। मप्र हाईकोर्ट ने जबलपुर सहित राज्य के अन्य जिलों के एकलव्य आवासीय विद्यालयों में पदस्थ 200 शिक्षकों को सामूहिक रूप से खंडवा स्थानांतरित करने के आदेश को अनुचित पाया। जस्टिस मनिंदर सिंह भट्टी की सिंगल बेंच ने आदेश के क्रियान्वयन पर रोक लगा दी। कोर्ट ने शिक्षकों को वर्तमान एकलव्य विद्यालय में पदस्थ रखने की व्यवस्था दी है।

याचिकाकर्ता सहित जबलपुर सहित राज्य के अन्य जिलों के विभिन्न एकलव्य आवासीय विद्यालयों में पदस्थ 200 शिक्षकों को सामूहिक रूप से खंडवा स्थानांतरित कर दिया गया था। याचिकाकर्ता 2024 में उच्च पद प्रभार पर रामपुर छाप के

एकलव्य आवासीय विद्यालय में पदस्थ हुई थी। दरअसल, 11 नवंबर, 2024 को संभागयुक्त, जबलपुर ने एक पत्र जारी किया था, जिसके जरिए साफ किया गया था कि एकलव्य विद्यालयों में स्थान नहीं है, इसलिए शिक्षक स्थानांतरण के विकल्प पेश करें। जिसके बाद याचिकाकर्ता ने एकलव्य विद्यालय, रामपुर छाप, राँधी व सदर के विकल्प भरे थे। इसके बावजूद इन विकल्पों को दरकिनार कर खंडवा भेजने का आदेश जारी कर दिया गया। इसीलिए हाईकोर्ट की शरण ली गई। हाईकोर्ट ने सुनवाई के बाद 23 सितंबर, 2025 के आदेश को अनुचित पाकर स्थानांतरण पर रोक लगा दी।



याचिकाकर्ता सहित जबलपुर सहित राज्य के अन्य जिलों के विभिन्न एकलव्य आवासीय विद्यालयों में पदस्थ 200 शिक्षकों को सामूहिक रूप से खंडवा स्थानांतरित कर दिया गया था। याचिकाकर्ता 2024 में उच्च पद प्रभार पर रामपुर छाप के



### मजन गायिका सुश्री मैथली का सामाजिक सेवा संगठन ने किया सम्मान

जबलपुर। नर्मदा महोत्सव कार्यक्रम एक अनोखी पहचान हो चुका है जिसमें शोभा बढ़ाने हेतु अनेक कलाकार अपनी भूमिका निभा रहे हैं, आज इसी तारतम्य में जबलपुर पधारी प्रसिद्ध भजन गायिका सुश्री मैथली ठाकुर का स्वागत सामाजिक सेवा संगठन के तत्वावधान में किया गया। इस अवसर पर मुख्य रूप से डॉ. जय कुमार रोहणी, गौरव शर्मा, अमित चंदवानी, निक कुंदवानी, सचिन राजपूत, जयेश टेकचंदानी, रिकू रजक, आलोक मिश्रा, रोहित ओसवाल, मुख्य रूप से उपस्थित रहे।

## गोला-बारूद बनाने का काम भी अडाणी-अंबानी को दिया जा रहा

### ऑल इंडिया डिफेंस एंजॉय फेडरेशन के राष्ट्रीय अध्यक्ष का आरोप

जबलपुर।

ऑल इंडिया डिफेंस एंजॉय फेडरेशन के राष्ट्रीय अध्यक्ष एसएन पाठक ने यहां पत्रकारिता में वर्तमान में म्युनिसेंस इंडिया लिमिटेड से गोला बारूद बनाने के लिए एनओसी को लेकर केंद्र सरकार पर मजदूर विरोधी होने का आरोप लगाते हुए कहा कि गोला बारूद एक सेंसिटिव काम है प्राइवेट में जहां प्रतिस्पर्धा के कारण कीमत कम होगी साथ ही इसकी क्वालिटी में ही फर्क आएगा, जिससे हमारे सैनिकों के जान माल के नुकसान की हमेशा संभावना बनी रहेगी। उन्होंने कहा कि रक्षा के क्षेत्र में यह काम टाटा अडाणी और अंबानी को दिया जा रहा है। इसी प्रतिस्पर्धा के कारण आठ निर्माणिया बंद होने के कगार पर हैं। उन्होंने कहा कि आयुध निर्माणियों के इंफ्रास्ट्रक्चर को बदलने की आवश्यकता है। उन्होंने कहा कि आयुध निर्माणियां देश का एक मजबूत स्तंभ हैं। श्री पाठक ने आगे कहा कि चाहे वह 1965 की लड़ाई हो चाहे 1971 की एवं 1999 का कारगिल युद्ध आयुध निर्माणियों के कर्मचारियों ने अपना जी जान लगाकर आयुध सामग्री का निर्माण किया ताकि सरहद में सैनिकों को आयुध सामग्री मिलती रहे। वर्तमान सरकार जैसे आपदा में अवसर ढूंढ लेती है वैसे ही यह प्राइवेट कंपनियां आपदा के समय उच्च कीमतों पर सप्लाई आर्डर लेगी और क्वालिटी से समझौता भी करेगी वर्तमान में ऑपरेशन सिंदूर में जीसीएफ में बने एल 70 गन ने जिस तरह कोहराम मचाया वह जग जाहिर है जबकि इस प्रोजेक्ट को बंद कर दिया गया था जिसे पुनः चालू करने का विचार मंथन किया जा रहा है निगमीकरण के मुद्दे पर एसएन पाठक



द्वारा कहा गया निगमीकरण के खिलाफ हमारा संघर्ष जारी रहेगा। पूर्व में दो रक्षा मंत्री द्वारा आयुध निर्माणियों को निगमीकरण नहीं होने का वादा किया गया, मगर वर्तमान सरकार निगमीकरण के रास्ते निर्माणियों को प्राइवेट कंपनी में झोंकने का काम कर रही है जो पूर्णता कर्मचारी विरोधी है और देश की संवेदनशीलता के साथ कुठाराघात है आठवें वेतनमान के संबंध में श्री पाठक द्वारा कहा गया यह सरकार शुरू से आठवें वेतनमान का विरोध कर रही थी मगर दिल्ली चुनाव के पहले इसकी घोषणा कर राजनीतिक लाभ लेने की कोशिश की गई, जिसमें वह सफल भी रहे लेकिन इसका अभी तक गठन नहीं किया गया। सरकार की मंशा क्या है यह सरकार जाने मगर कर्मचारियों के मन में रोष है इसी मांग को लेकर ऑल इंडिया डिफेंस एंजॉय फेडरेशन का प्रदर्शन जारी है इसी तारतम्य में आगामी 10 मार्च को 41 आयुध निर्माणियों में पचास वितरण एवं 14 मार्च को गेट मीटिंग के माध्यम से कर्मचारियों को संबोधित किया जाएगा। आने वाले समय फेडरेशन हड़ताल के बारे में भी विचार कर रही है। कार्यक्रम के संयोजक जीसीएफ के मीडिया प्रभारी से उत्तम विश्वास ने कहा कि कर्मचारी दुविधा में है प्रतिनिधित्व का समय 31 दिसंबर को खत्म हो रहा है फेडरेशन द्वारा प्रसार भारती मॉडल की मांग किया जा रहा है जिसमें कर्मचारियों की नौकरी सेवा शर्तें सुरक्षित रहे मगर सरकार द्वारा कोई आश्वासन नहीं दिया गया। कर्मचारी अपने भविष्य को लेकर चिंतित है जिसका असर उत्पादन में भी होने की आशंका है। इस अवसर पर जीसीएफ मजदूर संघ हथौड़ा के अध्यक्ष विनय गुप्ता महामंत्री रोहित यादव कार्य समिति सचिव अमित चंदेल एवं वरिष्ठ एवं कार्य समिति सदस्य राजा पांडे आदि उपस्थित रहे।

## बाबा साहब के खिलाफ अमर टिप्पणी का मामला, एन.एस.ए लगाने की मांग को लेकर बसपा ने किया विरोध प्रदर्शन

जबलपुर। ग्वालियर के अनिल मिश्रा द्वारा दो दिन पूर्व भारतीय संविधान निर्माता, भारत रत्न बाबा साहब डॉ. अंबेडकर के खिलाफ अमर भाषा का प्रयोग मीडिया के सामने किया गया, साथ ही विवादित वीडियो सोशल मीडिया पर वायरल किया गया, जिसके विरोध में बहुजन समाज पार्टी ने मंगलवार को प्रदेश अध्यक्ष रमाकांत पिप्लर के नेतृत्व में पूरे मध्य प्रदेश में अनिल मिश्रा के खिलाफ हर जिला मुख्यालय में प्रदर्शन कर रिपोर्ट दर्ज करने की मांग को लेकर आन्दोलन किया गया, इसी क्रम में जबलपुर के घंटाघर में बसपा के सैकड़ों कार्यकर्ताओं ने प्रदेश सरकार के विरोध में नारे लगाये, साथ ही डॉ. अंबेडकर चौक से घंटाघर तक नारे लगाते हुए प्रदर्शन किया, राज्यपाल के नाम ज्ञापन सौंपा, साथ ही बसपा जिला अध्यक्ष लखन अहिरवार ने थाना प्रभारी को लिखित आवेदन और वीडियो की सी.डी. देकर रिपोर्ट दर्ज करने की मांग की।



ज्ञापन में बसपा प्रदेश प्रभारी बालकिशन ने बताया कि अनिल मिश्रा पर देश की महान शक्तिशाली बाबा साहब पर अमर भाषा बर्दाश्त करने लायक नहीं है, उन्होंने बसपा बाबा साहब के सम्मान से आए दिन खिलवाड़ करने के लिए प्रदेश सरकार को जिम्मेदार ठहराया, साथ ही अब तक कार्यवाही नहीं होने पर कहा कि बाबा साहब के प्रतिमा पर माल्यार्पण कर दिखावा करने

वाली भाजपा, कांग्रेस वास्तव में अब तक कार्यवाही न होना, उनका डॉ. अंबेडकर के प्रति झूठा प्रेम दर्शाता है, दोपहर 2 बजे विरोध प्रदर्शन में बसपा जबलपुर जिले के सभी पदाधिकारियों, कार्यकर्ताओं सहित बाल किशन चौधरी, राकेश चौधरी, मानक लाल गोंटिया, लखन अहिरवार, दिनेश कुशावाहा, राधेलाल, शिव प्रकाश, सुधा सिंह, संदीप सूर्यवंशी, लक्ष्मण समुद्रे, ऋषभ साठे, नरेंद्र चौधरी, मुकेश सूर्यवंशी, राम प्रसाद चडार, द्वारका प्रसाद, दिलीप चंद, बलराम चौधरी, आशा गोंटिया, डॉ सतपाल सिंह, सिकंदर अली, डॉ मनी चौधरी, राकेश समुद्रे, आर.डी. चौधरी, देवकरण, नरेंद्र बैन, बाबु लाल, कुसुम अहिरवार, नियालू अंसारी, ओम समद, मिलिंद लोखंडे, नंद किशोर बिंदुसार, मयंक चौधरी, भोले शंकर, विजय भोरे, कन्हैया लाल, सुरेश बंसकार, राजकुमार चौधरी सहित बड़ी संख्या में बसपा कार्यकर्ताओं की उपस्थिति रही।

## अतिक्रमण हटाने की कार्रवाई लगातार जारी शहर की यातायात व्यवस्था सुधारने पर जोर

जबलपुर। नगर निगम जबलपुर द्वारा शहर में यातायात व्यवस्था को सुचारु बनाने और सार्वजनिक स्थलों को अतिक्रमणमुक्त करने के उद्देश्य से लगातार अभियान चलाया जा रहा है। निगमायुक्त रामप्रकाश अहिरवार के निर्देश पर यह कार्रवाई तेजी से आगे बढ़ रही है।

सोमवार को अतिक्रमण प्रभारी मनीष तडुसे और सहायक अतिक्रमण निरोधक अधिकारी अखिलेश सिंह भदौरिया के नेतृत्व में नगर निगम की टीम ने विभिन्न क्षेत्रों में अतिक्रमण हटाने की कार्रवाई की। अभियान के तहत धनवंतरी चौक और हॉर्कर्स जॉन के पास से दो ठेले जब्त किए गए। इसके अतिरिक्त गढ़ा बाजार क्षेत्र में सड़क और नाले के निर्माण में बाधक बनाए गए अतिक्रमण हटाए गए। कांचघर चौराहा, छोटी लाइन से बंदरिया तिराहा और



गोरखपुर से रामपुर चौक तक सड़क किनारे बने अस्थायी अतिक्रमणों को भी हटाया गया। कार्रवाई के दौरान अतिक्रमण करने वालों को चेतावनी दी गई कि यदि भविष्य में दोबारा

अतिक्रमण किया गया तो उनके विरुद्ध चालानी कार्रवाई की जाएगी। इसके साथ ही सी.एम. हेल्लोलाइन पर प्राप्त 16 शिकायतों का मौके पर ही निराकरण किया गया। इस अभियान में दल प्रभारी

ब्रिज किशोर तिवारी, दुर्गा राव, रेड जॉन प्रभारी अंकित पारस, कुलदीप त्रिपाठी, वीरेंद्र मिश्रा, नदीम अहमद खान, लक्ष्मण कोरी सहित कई निगम कर्मचारी शामिल रहे।



## मध्य प्रदेश राज्य कर्मचारी संघ का 47वां स्थापना दिवस

जबलपुर। मध्य प्रदेश राज्य कर्मचारी संघ के समस्त कार्यकर्ताओं के साथ 06 अक्टूबर को संघ का 47वां स्थापना दिवस दीनदयाल चौक जबलपुर में आयोजित किया गया। कार्यक्रम में प्रदेशमंत्री रजनीश विश्वकर्मा, अटल उपाध्याय, देवेन्द्र कुमार पचौरी, आलोक अग्निहोत्री, केजी पाठक, वैभव मसीह, कुलदीप सिंह राजपूत, राजेंद्र कुमार शर्मा, आकाश कुमार गुप्ता, संदीप नंदा, छाया पवार, वीरेंद्र सिंह चंदेल, सुशील कुमार पटेल विशेष रूप से उपस्थित रहे। संघ के पदाधिकारियों ने देश, प्रदेश हित में कार्य करते हुए अपने अधिकारों की मांग शासन के सामने रखने के विचार रखे, स्वास्थ्य बीमा योजना, सीपीसीटी, महंगाई भत्ता, वेतन विसंगति में सुधार, पदोन्नति, शासकीय आवासों की मरम्मत कराने, कर्मचारी परामर्शदात्री समिति की बैठक समस्त कार्यालयों में आयोजित करवाने, वरिष्ठ कार्य का वरिष्ठ वेतनमान देने जैसी मांगों के निदान के प्रयास करने पर विचार व्यक्त किए गए। समस्त साथियों ने देश प्रदेश हित में कार्य करने का संकल्प लिया।

## संत रविदासजी के विचार फूलों की सुगंध भरे

जबलपुर। संत रविदास विचार मंच के मोहनलाल चौधरी ने बताया कि 05 अक्टूबर को मध्याह्न 12.30 बजे से लालकुंआ पोलीपाथर में तुलसीराम एवं चंदाबाई के निवास पर मंच की सभा आयोजित की गई। सभा के मुख्य अतिथि रामसिपाही सेंट रहे, अध्यक्षता तुलसीराम चौधरी ने की। वक्ताओं ने बताया कि "संत रविदास जी के विचार फूलों की सुगंध भरे हैं।" सभा में सदस्यता अभियान विषय पर चर्चा की गई साथ ही कार्यकर्ताओं को सम्मानित करने का निर्णय लिया गया। सभा में मंच के शारदा प्रसाद चौधरी, तुलसीराम चौधरी, मनोज टेलर मास्टर, रामकलीबाई, मीना चौधरी, श्यामाबाई, सीताबाई, सियाबाई, द्रोपदी बाई मोहनलाल चौधरी, श्यामलाल चौधरी, बृजलाल चौधरी, डॉ. मानकलाल जाटव सहित अन्य उपस्थित रहे।

आचार्य श्री की महाआरती के बाद 48 दीपों के साथ किया गया भक्तामर पाठ

# विद्यासागरजी की जयंती, प्रसादसागरजी के दीक्षा दिवस पर सिहोर-खितौला में हुए विविध आयोजन



हरिभूमि न्यूज सिहोरा।

शरद पूर्णिमा के पावन एवं समाधिस्थ आचार्य श्री 108 विद्यासागर महाराज की जन्म जयंती, आचार्य श्री 108 समय सागर जी महाराज एवं आर्यिका गणिनी 105 ज्ञानमति माता जी के अवतरण दिवस तथा नगर गौरव निर्वापक श्रमण मुनि 108 श्री प्रसाद सागर जी के 29 वें दीक्षा महोत्सव के अवसर पर सिहोरा खितौला में जैन समाज द्वारा विभिन्न धार्मिक कार्यक्रम आयोजित किए गए।

## जैन समाज ने निकाली शोभायात्रा

सिहोरा में सकल जैन समाज द्वारा शोभायात्रा निकाली गई जो नगर के प्रमुख मार्गों से होते हुए पंचायती जैन मंदिर पहुंची। वहां श्रीजी का सामूहिक अभिषेक एवं पूजन संपन्न हुआ। शाम को मूलनायक 1008 श्री पार्श्वनाथ महाबाहू एवं आचार्य श्री की महाआरती के बाद 48 दीपों के साथ भक्तामर पाठ का आयोजन हुआ। कार्यक्रम के सफल आयोजन में अध्यक्ष सम्मति जैन संजय जैन, विकलेश जैन, अरुण सिंघाई, गुलाबमचंद जैन, सुशील जैन, महावीर जैन, सापू जैन, आनंद सहित समाज के अनेक पदाधिकारियों का सहयोग रहा।

## खितौला में जैन समाज ने किया भंडारे का आयोजन

जैन समाज खितौला द्वारा आचार्य श्री के जन्मोत्सव पर कार्यक्रम का शुभारंभ मंगलारचण एवं शंतिपाठ के साथ हुआ जिसमें समाज के वरिष्ठजनों ने आचार्य श्री विद्यासागर के जीवन पर प्रकाश डालते हुए कहा कि वे संयम, त्याग और आत्मसहिष्णु की प्रतिमूर्ति थे। उन्होंने अपने उपदेशों से समाज को यह संदेश दिया कि जीवन का सच्चा लक्ष्य मोक्ष नहीं, बल्कि आत्मकल्याण और दूसरों के प्रति करुणा में है। विशाल भंडारे का भी आयोजन किया गया जिसमें आसपास से आए अनेक श्रद्धालुओं ने प्रसाद ग्रहण किया। सफल बनाने में जैन समाज के अंगिर जैन, रविचंद्र जैन, अंकुश जैन, नीरज जैन, बटू जैन, पल्लू जैन, पप्पी जैन, साकेत जैन, रजनीश सिंघाई, रूपेश जैन, अहंति जैन, सचिन जैन, साकेत जैन, सतीश जैन, कमल जैन, विवेक जैन, सैकी जैन आदि का योगदान रहा।

## आचार्य श्री विद्यासागर जी के 79वें अवतरण दिवस पर निकली शोभायात्रा

मझौली। नगर में दिगंबर जैन समाज द्वारा संत शिरोमणि आचार्य श्री विद्यासागर जी महाराज के 79वें अवतरण दिवस, आचार्य श्री समय सागर जी के 66वें एवं गणिनी आर्यिका श्री ज्ञानमती माताजी के 92वें अवतरण दिवस के पावन अवसर पर भव्य शोभायात्रा निकाली गई। यह शोभायात्रा नगर के प्रमुख मार्गों से होती हुई बस स्टैंड पर जाकर सम्पन्न हुई, जहां



विशाल भंडारे का आयोजन किया गया। पूरे नगर में धार्मिक उत्साह और आस्था का माहौल देखने को मिला। शोभायात्रा में श्रद्धालुओं ने पारंपरिक परिधान धारण कर धार्मिक झांकियों, बैंड-बाजों और जयघोषों के साथ भाग लिया। कार्यक्रम की शुरुआत प्रातःकाल मंदिर में विधिवत पूजन, हवन एवं विधान से हुई। वहीं, शाम को दिगंबर जैन मंदिर में भव्य महाआरती का आयोजन किया गया जिसमें बड़ी संख्या में श्रद्धालु उपस्थित रहे। इस पावन अवसर पर नगर के प्रतिष्ठित समाजसेवियों में मोनू जैन, मयंक जैन, श्रीकांत जैन, शुभम जैन, अंकित जैन, प्रिंस जैन, राहुल जैन सहित अनेक समाजजन एवं गणमान्य नागरिक उपस्थित रहे।



# शरद पूर्णिमा पर आयोजित हुआ भव्य बरेला महोत्सव

बरेला। शरद पूर्णिमा पर नगर गौरव दिवस बरेला महोत्सव का ऐतिहासिक आयोजन दादा दरबार बस स्टेशन में सम्पन्न हुआ। पनागर विधायक सुशील तिवारी के मुख्य आतिथ्य में आयोजित कार्यक्रम में नगर के पत्रकारों तथा नेत्रदान करने वाले परिवारों का स्मृति चिन्ह देकर सम्मान किया गया। आयोजन में राजस्थान से आये प्रसिद्ध गायक सवाई भाट ने अपनी मनमोहक प्रस्तुतियों से समां बाँधा वहीं फोगो

फोक आर्टिस्ट शहनाज के भवाई नृत्य की अद्भुत प्रस्तुति आकर्षण का केंद्र बनी। कार्यक्रम में श्रीमती माया इंदु तिवारी, हर्ष तिवारी, नगर परिषद अध्यक्ष प्रतीक दुबे, उपाध्यक्ष सोनम सोनू सोनकर, सौम्यओ संजय पांडे, उपयंत्री संजय केशववास, पार्शद पीआईसी पिंकी प्रीतम पटेल, दिव्या अरिहंत जैन, दीपेश पटेल, प्रकाश चक्रवर्ती, दीपक सोनकर, पार्शदराज संजना रश्मि पटेल, दिनेश सिंह पटेल,

भूपेंद्र यादव, शारदा कृष्णा बर्मन, रामवती महेश चक्रवर्ती, ममता बर्मन, राजकुमार गोंटिया, श्रीकांत उपाध्याय, पूर्व उपाध्यक्ष सोनू सोनकर, मंडल अध्यक्ष अपर्ति जैन, पूर्व पार्शद चंदन सिंह पटेल, मुनि विश्वकर्मा, कृष्णा बर्मन, मैसी विश्वकर्मा, निकाय के समस्त कर्मचारी, नगर के गणमान्य नागरिक तथा बड़ी संख्या में नागरिक नगर गौरव दिवस में उपस्थित रहे।

## ट्रेन से कटकर युवक की मौत

जबलपुर। बरेला चौकी गौर अंतर्गत जमतरा रेलवे लाइन पर ट्रेन से कटकर एक युवक की मौत हो गई। पुलिस ने मर्ग कायम कर मामला जांच में लिया है। बरेला चौकी गौर पुलिस से प्राप्त जानकारी के अनुसार छत्तरपुर ग्राम पंचायत देवरी बसनिया निवासी 45 वर्षीय बुद्ध बर्मन गत दिवस काम करके घर लौट रहा था तभी शाम 7 बजे जमतरा रेलवे लाइन पर ट्रेन से कटकर बुद्ध बर्मन की मौत हो गई। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

# पिछले 3 सालों में बजट भी आवंटन नहीं दुग्ध समृद्धि अभियान में भी डेयरी स्टेट की अनदेखी



जबलपुर। 24 फरवरी 2022 में उद्घाटित प्रदेश के एकमात्र जबलपुर डेयरी स्टेट की इस कदर अनदेखी की गई है कि वहां पर डेयरियों के स्थापना हेतु विकसित 70 प्लाट्स में से पिछले 3 वर्षों में मात्र 4 डेयरिया स्थापित है। उम्मीद थी कि प्रदेश में वर्तमान में जारी करोड़ों रुपयों के दुग्ध समृद्धि अभियान में डेयरी स्टेट योजना में तेजी आणी, लेकिन एक रूपए का भी बजट आवंटित नहीं किया, यहाँतक पूर्व में भेजी गई मांग की भी अनदेखी हुई। डॉ. पीजी नाजपांडे ने पूर्व कलेक्टर दीपक सक्सेना को विजन डॉक्यूमेंट भेजकर डेयरी स्टेट की 1 जनवरी 2026 तक पूर्ण होने की चर्चा की थी, जिस पर पशुपालन विभाग ने डेयरी स्टेट प्रबंध संचालक को कार्रवाई हेतु निर्देश जारी किए थे। इसे अब 10 माह हो गए, फिर भी कार्य में तेजी नहीं है।

## 45 मूखंडधारियों पर कार्रवाई

मंगलवार को नागरिक उपभोक्ता मार्गदर्शक मंच डेयरी स्टेट परियोजना के कार्यपालक अधिकारी डॉ. एसएस मारवल से जब विस्तृत चर्चा की तब उन्होंने बताया कि 45 मूखंडधारियों को ऑटिफ नोटिस भेजकर भी जब अनदेखी हुई तब उन पर कार्रवाई हेतु फाईल कलेक्टर जबलपुर को भेजी गई है। इसे भी आज एक माह बीत गया है, लेकिन मामला आगे बढ़ा नहीं है। इस अवसर पर डॉ. पीजी नाजपांडे, रजत भागव, एड. वेदप्रकाश अधोलिया, डीआर लखेरा, गीता पांडे, सुशीला कनौजिया, राममिलन शर्मा आदि उपस्थित थे।

## खाई में गिरे विक्षिप्त की मौत

जबलपुर। बेलखेड़ा थाना अंतर्गत ग्राम महगवा केमुरा पहाड़ी की खाई में गिरने के कारण एक मानसिक विक्षिप्त युवक की मौत हो गई। बेलखेड़ा पुलिस थाने से प्राप्त जानकारी के अनुसार ग्राम महगवा निवासी 40 वर्षीय मानसिक रूप से विक्षिप्त डेलन सिंह टेकाम गत 3 अक्टूबर की सुबह 6 बजे घर पर बिना बताए कहीं चला गया था, जो वापस नहीं आए। गत 6 अक्टूबर को महगवा के राजकुमार गौड़ और नरेश गौड़ डेलन सिंह को ढूँढने के लिए केमुरा पहाड़ी के ऊपर गए और नरेश ने फोन पर डेलन के भतीजे उमेश मरकाम को फोन पर सूचना दी। सूचना पाकर भतीजा उमेश केमुरा पहाड़ी पर पहुंचा, जहां पर उसके चाचा डेलन सिंह केमुरा पहाड़ी की खाई में मृत अवस्था में पड़े थे। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।



# नागा घाटी में दुर्घटना को रोकने के लिए बनाए गए स्पीड ब्रेकर

बरेला। शारदा मंदिर के निकट नागा घाटी में आए दिन हो रही दुर्घटनाओं को रोकने के लिए और बेलगाम वाहनों की गति को नियंत्रित करने के लिए एन एच ए आई द्वारा रबर स्टिप स्पीड ब्रेकर लगाए गए हैं जिसके कारण आए दिन होने वाली दुर्घटनाओं में इजाफा न हो सके। स्थानीय ग्राम पंचायत रिछाई के सरपंच आशीष शुक्ला ने बताया कि उन्होंने एन एच ए आई को नागा घाटी में हो रही दुर्घटनाओं को रोकने के लिए घाटी में विश्वविद्यालय के समीप दो-तीन जगह स्पीड ब्रेकर बनाने हेतु सुझाव दिए थे जिस पर एन एच ए आई के रिंग रोड प्रोजेक्ट डायरेक्टर अमृतलाल साहू द्वारा सुझावों पर तत्काल कार्रवाई करते हुए स्पीड ब्रेकर बनाने के साथ ही घाटी पर बिल्कर और स्पेसल मार्किंग कर संकेतक लगाए गए हैं। इसके कारण आने वाले वाहनों को दूर से ही यह समझ में आ जाता है कि घाटी में टर्निंग पॉइंट पर वाहनों की गति कम करना है। ज्ञात होवे कि नागा घाटी में आए दिन दुर्घटनाओं की खबर आती रहती है यह स्थान दुर्घटनाओं के लिए कुख्यात हो चुका है इस संबंध में एन एच ए आई के रिंग रोड प्रोजेक्ट डायरेक्टर अमृतलाल साहू ने बताया कि हाईवे पर दुर्घटनाओं को रोकने के लिए नेशनल हाईवे द्वारा निरंतर प्रयास किया जा रहे हैं हाईवे पर सुरक्षित यात्रा विभाग का मुख्य उद्देश्य रहा है जिस पर निरंतर काम किया जा रहा है ताकि यात्री सुरक्षित गंतव्य तक पहुंच सकें।

## शहर में पैचवर्क के कार्य तेजगति से कराये जा रहे स्पेशल कैम्पेन 5.0 : संभागीय कार्यालयों की हो रही है साफ-सफाई

जबलपुर। नगर निगम द्वारा महापौर जगत बहादुर सिंह अन्नु, एम.आई.सी. सदस्य एवं लोककर्म प्रभारी विवेक राम सोनकर एवं निगमायुक्त रामप्रकाश अहिरवार के निर्देशन में शासन द्वारा संचालित "स्पेशल कैम्पेन 5.0" अभियान में मुख्यालय के साथ-साथ सभी संभागीय कार्यालयों में विशेष साफ-सफाई कराई जा रही है। निगमायुक्त श्री अहिरवार ने बताया कि मुख्यालय के कार्यालयों के साथ-साथ संभाग क्रमांक 1 गढ़ा एवं 2 कछपुरा संभागीय कार्यालय में अधिकारियों कर्मचारियों के द्वारा विशेष साफ-सफाई की गयी। इसी प्रकार अन्य संभागीय कार्यालयों में भी अधिकारियों कर्मचारियों द्वारा विशेष सफाई कराई जा रही है और अनावश्यक सामग्रियों टूटा



फर्नीचर, खराब स्टेनशनी, ई-कचरा आदि का निस्तारीकरण भी कराया जा रहा है। निगमायुक्त रामप्रकाश अहिरवार ने बताया कि बारिश में क्षतिग्रस्त डामलोकृत शहर की सभी सड़कों में पैचवर्क के कार्य बहुत तेजी से मशीनी संसाधनों के माध्यम से कराए जा रहे हैं। उन्होंने बताया कि आगामी दीपावली त्योहार को देखते हुए एक साथ सभी संभागों के अंतर्गत संभागीय यंत्रियों की निगरानी में बहुत तेज गति से पैचवर्क के कार्य कराये जा रहे हैं। प्राप्त जानकारी के अनुसार आज संभाग क्रमांक 11 के अंतर्गत सिविल लाइन थाना, साई मंदिर के पास, पुराना आर.टी.ओ. ऑफिस, दैनिक भास्कर प्रेस के पास, पहवान बाबा, माता मरियम चौक से डॉ. आनंद, माता मरियम चौक से सिविल लाइन चौक, कल्चुरी होटल, एवं डी.आई.जी. ऑफिस के साथ-साथ अन्य संभागों के अंतर्गत मशीनी संसाधन लगाकर पैचवर्क के कार्य कराये गए।

## एस एस महाविद्यालय में वैदिक गणित पर राष्ट्रीय कार्यशाला 9 को

सिहोरा। शासकीय श्याम सुंदर अग्रवाल स्नातकोत्तर महाविद्यालय सिहोरा के गणित विभाग द्वारा 9 अक्टूबर गुरुवार को सुबह 10.30 बजे से एक दिवसीय राष्ट्रीय कार्यशाला का आयोजन किया जा रहा है। इसका का विषय है वैदिक गणित आधुनिक गणित के लिए प्राचीन तकनीकें प्राचार्य डॉ.मनोज कुमार श्रीवास्तव के मार्गदर्शन एवं गणित विभाग के संयोजन में आयोजित इस कार्यशाला का उद्देश्य विद्यार्थियों, शोधार्थियों एवं शिक्षकों को वैदिक गणित की प्राचीन परंपरागत विधियों से परिचित कराना है ताकि वे इन तकनीकों का आधुनिक गणित और अनुसंधान कार्यों में प्रयोग कर सकें। इस अवसर पर देशभर से गणितज्ञ, शिक्षाविद और शोधार्थी भाग लेंगे। विशेषतः वक्ताओं द्वारा वैदिक गणना पद्धतियों, तेज मानसिक गणना तकनीकों, तथा आधुनिक गणितीय समस्याओं में उनके उपयोग पर विशेष व्याख्यान प्रस्तुत किए जाएंगे। आयोजन के संयोजक डॉ.सौरभ सक्सेना ने बताया कि कार्यशाला से विद्यार्थियों को गणितीय चिंतन का नया दृष्टिकोण मिलेगा। वैदिक गणित की सरल और त्वरित विधियों न केवल प्रतियोगी परीक्षाओं में उपयोगी सिद्ध होंगी बल्कि शोध कार्यों और नवीन आविष्कारों के लिए भी प्रेरणादायी बनेंगी। गणित विभागाध्यक्ष ने कहा कि इस आयोजन से विद्यार्थियों में गणित के प्रति जिज्ञासा और रुचि का विकास होगा। कार्यशाला महाविद्यालय परिसर में आयोजित की जाएगी और इसमें बड़ी संख्या में विद्यार्थी, शोधार्थी एवं शिक्षक सहभागिता करेंगे।

## संत श्री राम बहादुर शरण महाराज का देवलोक गमन



पनागर। श्री राम-जानकी मंदिर, उमरिया चौबे (पनागर) के संस्थापक, संत श्री 1008 राम बहादुर शरण महाराज 7 अक्टूबर 2025 को बृहमलीन हो गए। महाराज श्री ने अपने जीवन को धर्म, साधना और समाज सेवा को समर्पित किया। उनका समाधि कार्यक्रम आज बुधवार को श्री राम-जानकी मंदिर परिसर, ग्राम उमरिया चौबे में होगा।

श्री अजीत सिंह उईके- कांचर स्टेशन रोड निवासी श्री विश्वनाथ उईके के पुत्र श्री अजीत सिंह उईके (39) का निधन हो गया। अंतिम संस्कार करियापाथर श्मशान भूमि में किया गया।  
श्री कुंदन लाल शिवहरे- भरतीपुर निवासी श्री कुंदन लाल शिवहरे (89) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री राजेश कुमार सोनकर- दक्षिण मिलौनीगंज निवासी श्री राजेश कुमार सोनकर (63) का



अंकित इंग्ले (36) का निधन हो गया। अंतिम संस्कार करियापाथर श्मशान भूमि में किया गया।  
श्री प्रशांत काले- कुचबंधिया मोहल्ला शीतलामाई के पास निवासी श्री संतोष काले के पुत्र श्री प्रशांत काले (30) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती रामकली कोल- बर्न कम्पनी कांचर श्यामा प्रसाद मुखर्जी वार्ड निवासी श्री दुर्गा कोल की धर्मपत्नी श्रीमती रामकली कोल (64) का निधन हो गया। अंतिम संस्कार करियापाथर श्मशान भूमि में किया गया।  
श्री गिरजा सिंह ठाकुर- न्यू शांति नगर सुहागी निवासी श्री गिरजा सिंह ठाकुर (76) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री मदन लाल मेहरोलिया- अभिनंदन कॉलोनी तिलहरी निवासी श्री मदन लाल मेहरोलिया (83) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री चेताराम नामदेव- रामपुर छाप पीएम आवास निवासी श्री चेताराम नामदेव (78) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री अंकित इंग्ले- करियापाथर विनोबा भावे वार्ड निवासी श्री रमेश इंग्ले के पुत्र श्री

# पंच परिवर्तन नारा नहीं बल्कि समाज की दशा-दिशा बदलने का संकल्प

पनागर। राष्ट्रीय स्वयंसेवक संघ (आरएसएस) पनागर खंड का पथ संचलन नगर में पूरी गरिमा और उत्साह के साथ संपन्न हुआ। मुख्य वक्ता के रूप में महाकौशल प्रांत संघ चालक डॉ. प्रदीप दुबे उपस्थित रहे, जिन्होंने कार्यकर्ताओं और समाज को संघ के शताब्दी वर्ष के 'पंच परिवर्तन' के राष्ट्रव्यापी कार्यक्रम से परिचित कराया। उन्होंने संघ के आगामी शताब्दी वर्ष को लेकर चल रहे पंच परिवर्तन के महत्व को समझाया। छोटे-छोटे उदाहरणों के माध्यम से बताया कि किस प्रकार प्रत्येक स्वयंसेवक और नागरिक इन

पंच परिवर्तनों को अपने जीवन और समाज में उतारकर राष्ट्र उत्थान के महान कार्य में अपना योगदान दे सकता है। उन्होंने पंच परिवर्तन को केवल एक नारा नहीं, बल्कि समाज की दशा और दिशा बदलने वाला व्यावहारिक संकल्प बताया। स्वयंसेवकों का घोष (बैंड) के साथ भव्य पथ संचलन पनागर नगर के प्रमुख मार्गों पर भ्रमण के लिए निकला। पूर्ण गणवेश में कदमताल करते स्वयंसेवकों को देखने के लिए नगर में भीड़ उमड़ी। कार्यक्रम में विभाग और जिले के प्रमुख पदाधिकारी मौजूद रहे, जिनमें विभाग से उत्तम मिरी, जिले से

भरत कोष्ठा, दीप रजक, नंदकिशोर प्रजापति, रामलखन कुशवाहा, प्रमोद हल्दकर, खंड कार्यवाह दीपक तिवारी, पंकज पटेल, नगर कार्यवाह विक्रान्त सोनी, शुभम व्यास, केशव सोनी, अमोल लखेरा, रिकू रजक, आशीष प्रजापति, कुलदीप पटेल, लक्ष्मीकांत बर्मन, नितिन ठाकुर, मयंक खंपरिया, स्वनिल सराफ, नितिन गौतम, सौरभ ताम्रकार, शिवम ताम्रकार सहित अनेक कार्यकर्ता उपस्थित थे। संचलन ने नगर में अनुशासन, राष्ट्रीय एकता और सेवा भावना का संदेश प्रसारित किया।

# 24 घंटों में तीन मासूमों की मौत पांच और बच्चे लड़ रहे जिंदगी की जंग

## अभी तक 19 मौतें

हरिभूमि न्यूज | छिंदवाड़ा

छिंदवाड़ा में सिरप कांड अब सियासी दांव पेंच की दहलीज पर आ खड़ा हुआ है। कांग्रेस और भाजपा दोनों ही सियासत में लगे हैं। कांग्रेस पार्टी ने पीड़ित परिवारों के लिए एक करोड़ मुआवजे की मांग की है। वहीं प्रशासन गांव गांव मुनादी कराकर सिरप न पिलाने की अपील कर रहा है। मुख्यमंत्री मोहन यादव के आगमन से पीड़ितों में थोड़ी राहत तो है परंतु इस बात की नाराजगी देखी गई है कि पूर्व कलेक्टर द्वारा समय रहते कदम नहीं उठाया गया। वहीं जो नेता सीएम के साथ पीड़ितों को सांत्वना देने गए थे वे अगर पहले पहुंच जाते तो यह संदेश जाता कि सरकार उनके साथ है। फिर भी 32 दिनों बाद ही सही सरकार ने दोषियों के खिलाफ कार्यवाही और इलाज के लिए जो खर्च देने की बात कही है वह डूबते को तिनके का सहारा की तरह बेहद प्रभावशाली रही है। सीएम के आगमन के साथ 16 बच्चों की मौतों का मातम अभी चल ही रहा था कि मंगलवार को तीन और बच्चों की मौत की खबर ने झंझोर दिया। मासूमों की मौत एक कहर बनकर जिले पर आई है जिससे जिले का आम से खास तक बेहद दुखी है।



गानी डेहरिया



जियासु यदुवंशी



वेदांश पटार

### बीमार बच्चों के परिजनों में दहशत

छिंदवाड़ा में कफ सिरप से 24 घंटों में तीन बच्चों के दम तोड़ने से बीमार बच्चों के परिजनों में दहशत का माहौल है। जहरीली कफ सिरप के कारण बच्चों की मौत का सिलसिला थम नहीं रहा है। पिछले 24 घंटों में, नागपुर के विभिन्न अस्पतालों में इलाज के दौरान तीन और मासूमों में तामिया की धानी डेहरिया (1 छिंदवाड़ा कफ सिरप त्रासदी 24 घंटों में 3 और बच्चों की मौत, मुतकों की संख्या 17 हुई 5 माह), जुन्नारदेव की ज्यशु यदुवंशी (2 साल) और रींधोरा के वेदांश पटार (ढाई साल) ने दम तोड़ दिया। इन मौतों के साथ, जिले में मुतकों की संख्या अब 19 हो गई है। यह सामने आया है कि डॉ. प्रवीण सोनी समेत कुछ चिकित्सकों ने बच्चों को कोलड्रिफ सिरप दी थी, जिसके कारण कई बच्चों की किडनी डैमेज हुई।

### कोलड्रिफ सिरप का विक्रय एवं वितरण को प्रतिबंधित किये जाने के लिये एडवाइजरी जारी

जिले के विकासखंड परासिया अनुविभाग में किडनी फेलियर से बच्चों की असामयिक मृत्यु हुई है। उक्त कोलड्रिफ सिरप का विक्रय एवं वितरण को प्रतिबंधित किये जाने के लिये एडवाइजरी जारी की गई है, जिसके अनुसार रखाव एवं औषधि प्रशासन भोपाल मध्यप्रदेश के फर 04 अक्टूबर 2025 में जारी एडवाइजरी के अंतर्गत कोलड्रिफ सिरप का विक्रय एवं वितरण को प्रतिबंधित किया गया है। इसलिये सभी आमजन को सूचित किया गया है कि वे कोलड्रिफ सिरप का क्रय एवं उपयोग नहीं करें। साथ ही भारत सरकार लोक स्वास्थ्य एवं परिवार कल्याण विभाग नई दिल्ली द्वारा जारी एडवाइजरी 03 अक्टूबर 2025 के अनुसार सभी चिकित्सकों द्वारा 05 वर्ष से कम उम्र के बच्चों को सर्दी-खांसी के लिये आमतौर पर कोई भी सिरप उपयोग की सलाह नहीं दी जानी चाहिये। जारी एडवाइजरी के अनुसार कलेक्टर श्री हरेन्द्र नारायण ने सभी चिकित्सकों, दवा विक्रेता एवं आमजन को इस एडवाइजरी से सूचित होने एवं उसका पालन सुनिश्चित करने के निर्देश दिये हैं।

### सीएम ने परिजनों को दी सांत्वना

16 मासूम बच्चों की मौत के बाद आखिरकार मुख्यमंत्री को छिंदवाड़ा आना पड़ा। मुख्यमंत्री का दौरा भी तब बना जब कांग्रेस के प्रदेश अध्यक्ष जीतू पटवारी ने सोमवार को छिंदवाड़ा और परासिया जाने का आग्रह प्रोग्राम जारी किया। आनंद फानन में मुख्यमंत्री ने 6 अक्टूबर के अपने सारे कार्यक्रम रद्द कर छिंदवाड़ा का रुख किया। और परासिया में न्यूटन पहुंचकर मासूम शहीदों के परिजनों से मुलाकात की। सबसे बड़ी बात तो यह है कि मुख्यमंत्री के साथ छिंदवाड़ा जिले के वद नेता भी नजर आए जो पिछले एक महीने में कभी किसी मासूम बच्चों के परिजन से मिलने नहीं पहुंचे। वह भी मुख्यमंत्री के बहाने मासूम शहीदों के परिजनों को सांत्वना देते नजर आए। और मासूम बच्चों के परिजन नेता, मुख्यमंत्री का मुंह ताकते बैठे रहे। क्योंकि जो उन्हें मिलना था उसकी घोषणा तो मुख्यमंत्री पहले ही कर चुके। कांग्रेस के एक्टिव होने के बाद ड्रग माफिया से जुड़े अधिकारियों को हटाया गया। इस पूरे मामले में सबसे महत्वपूर्ण भूमिका परासिया विधायक सोहन वाल्मीकि ने निभाई। उन्होंने पहली मौत के बाद ही मुख्यमंत्री और कलेक्टर को इस बात से अवगत करा दिया था कि यह गंभीर मामला है। लेकिन उनकी बात किसी ने नहीं सुनी। उनके अलावा पूर्व मुख्यमंत्री कमलनाथ और नकुलनाथ भी एक महीने के दौरान कभी भी मासूमों की खोजखबर लेने नहीं पहुंचे। आखिरकार प्रदेश कांग्रेस कमेटी के अध्यक्ष जीतू पटवारी को छिंदवाड़ा आकर कांग्रेस की उपस्थिति दर्ज करनी पड़ी।

### IMA का विरोध, डॉक्टर की रिहाई की मांग कितनी जायज?

परासिया के सरकारी डॉक्टर शिशु रोग विशेषज्ञ प्रवीण सोनी के खिलाफ गैर इरादतन हत्या का प्रकरण दर्ज किया गया है। उन्हें गिरफ्तार कर लिया गया और जेल भी भेज दिया गया है। जिसका इंडियन मेडिकल एसोसिएशन ने भारी विरोध जताया है। इंडियन मेडिकल एसोसिएशन का विरोध जायज है क्योंकि डॉक्टर किसी दवा को मरीज के स्वास्थ्य सुधार के लिए लिखता है। जिसका उसे अधिकार है और डॉक्टर को नहीं पता होता कि जो दवा वह लिख रहा है उस दवा में दवा में दर्शाए गए कंटेंट के अलावा भी और कुछ मौजूद है। लेकिन मौत के कारोबार के इस पूरे रिकेट में कहीं न कहीं डॉक्टरों की भूमिका सबसे ज्यादा महत्वपूर्ण है। दवा कंपनी डॉक्टरों को फॉरेन टूर दे रही है। दवा कंपनी डॉक्टरों को महंगे गिफ्ट दे रही है और दवा कंपनी डॉक्टरों को मोटा कमीशन दे रही है। उसके बाद डॉक्टर दवा लिख रहे। इस बात की तरफ भी इंडियन मेडिकल एसोसिएशन का विरोध सामने आना जरूरी है। मेडिकल रिपोर्टिव के माध्यम से कंपनी गिफ्ट और मोटा कमीशन ऑफर करती है वहीं शासकीय सेक्टर चिकित्सक को निजी सेवारत देने पर प्रतिबंध होता है। अधिकतर डॉक्टर मरीजों को निजी वलीनिक में आने के लिए दबाव बनाते हैं। आइएएम को इस बात का भी ध्यान रखना चाहिए। आम आदमी निजी चिकित्सालयों की लूट से बेहद परेशान रहता है। रोगियों में भी त्रासदी का फायदा इन चिकित्सालयों ने उठाया है। डॉक्टर पंजन भूतड़ा भी कार्यवाहियां हुई थीं। असली दर्द तो सिर्फ पीड़ित ही बता सकते हैं। आइएएम विरोध तो कर रहा है परंतु अंदर की बात सब जानते हैं।

### किडनी फेलियर, नागपुर में चल रहे बच्चों का इलाज

परासिया तहसील में वायरल फीवर के उपचार उपरांत किडनी फेलियर होने के कारण अभी तक 96 बच्चों ने अपनी जान गंवा चुके हैं, अभी कुछ बच्चे नागपुर में इलाज हेतु एडमिट हैं जिनका गहन उपचार नागपुर में चल रहा है, उपचार संबंधित जानकारी जिला प्रशासन की मेडिकल टीम उपचार संबंधित मेडिकल बुलेटिन हर दिन जारी करें जिस से आमजन एवं पीड़ित वर्ग के उन्हीं जनों को जानकारी मिल सके, इन बच्चों की गहन चिकित्सा का खर्चा कौन वहन कर रहा है उसकी जानकारी सार्वजनिक करना चाहिए, पीड़ित परिवार वैसे ही मध्यम गरीब वर्ग से आते हैं उनकी ऐसी स्थिति नहीं है की वो इतना महंगा खर्च वहन करें, मध्यप्रदेश शासन एवं जिला प्रशासन इन पीड़ित परिवार के प्रति संवेदनशील भावनाओं से उनके उपचार हो रहे मंहगे खर्चों पर नजर रखते हुए, उचित उपचार में पूर्ण सहयोग प्रदान करें, मेडिकल बुलेटिन बच्चों उपचार संबंधित हर दिन जारी करें।

### तामिया में कांग्रेस का धरना, कब जागेगी सरकार पीड़ितों की मुआवजा राशि एक करोड़ बढ़ाए सरकार

तामिया। जहरीले कफ सिरप एवं मध्यप्रदेश सरकार की अकर्मण्यता के कारण जान गवाने वाले नौनिहालों के परिजनों को 1 - 1 करोड़ मुआवजा दिए जाने एवं दोषियों को बर्खास्त कर गिरफ्तार किए जाने के संबंध में ब्लॉक कांग्रेस तामिया और छिंदी ने धरना दिया। छिंदवाड़ा जिले के परासिया में निजी विलीनिक में उपचार के दौरान जहरीले कफ सिरप के कारण जान गवाने वाले नौनिहालों के परिजनों को राज्य शासन के द्वारा मात्र 4 - 4 लाख रुपये के मुआवजे की घोषणा कर एवं एक डॉक्टर की गिरफ्तारी कर अपनी जबाबदारी से मुंह मोड़ लिया गया है। और नागपुर में अपने नौनिहालों का उपचार करा रहे परिजनों को आज तक किसी भी प्रकार की आर्थिक सहायता मध्यप्रदेश सरकार के द्वारा अभी तक उपलब्ध नहीं कराई गई है। कार्यवाही के नाम पर अभी तक सिर्फ एक डॉक्टर की गिरफ्तारी कर कुछ छोटे अधिकारियों को निलंबित किया गया है, जबकि इस दवा को बनाने वाले एवं इसे प्रदेश में बिक्री की अनुमति देने वाले अधिकारी एवं मंत्री अभी भी खुले घूम रहे हैं। न जाने किस दबाव में सरकार इनके गिरेवाने में हॉय डालने से डर रही है। अतः कांग्रेस पार्टी आप से मांग करती है कि जहरीले कफ सिरप से जान गवाने वाले बच्चों के परिजनों को 1 - 1 करोड़ की मुआवजा राशि एवं नागपुर में उपचार करा रहे परिजनों को 5 - 5 लाख की आर्थिक सहायता तत्काल उपलब्ध कराई जाए एवं द्रोषी स्वास्थ्य मंत्री एवं ड्रग कंट्रोलर सहित सभी दोषी अधिकारियों को तत्काल बर्खास्त कर गिरफ्तार किया जाए। जिससे कि प्रदेश में ऐसी किसी घटना की पुनरावृत्ति न हो सके। कार्यक्रम में ब्लॉक कांग्रेस कमेटी जुन्नारदेव के ब्लॉक अध्यक्ष घनश्याम तिवारी, तामिया अध्यक्ष राजेंद्र ठाकुर, छिंदी के अध्यक्ष समेत उर्दके, जिन सदस्य नवीन मरकाम, वरिष्ठ कांग्रेस नेता इंद्र कुमार बत्रा, सुंदर पटेल, जमाई नगर कांग्रेस के उरुगेश जायसवाल, राजेश राय, शंकर पाल, शब्बीर जाफरी, दिनेश मालवीय, राजा खान, अनिल साहू सहित सैकड़ों कांग्रेस कार्यकर्ता शामिल हुए।

### सांसद ने कहा बच्चों के इलाज का खर्चा राज्य शासन वहन करेगा

छिंदवाड़ा लोकसभा के सांसद नीलमणि साहू के प्रयासों से कफ सिरप से प्रभावित बच्चों का नागपुर के अस्पतालों में इलाज का संपूर्ण वहन राज्य शासन करेगा प्रभावित परिवारों की आर्थिक स्थिति से सांसद नीलमणि साहू जी ने मुख्यमंत्री जी को करारया था अवगत सांसद नीलमणि साहू जी के प्रयासों से मुख्यमंत्री डॉ. मोहन यादव ने कफ सिरप के कारण किडनी संक्रमण से प्रभावित नागपुर के विभिन्न अस्पतालों में उपचाररत 9 बच्चों के इलाज का संपूर्ण व्यय राज्य शासन द्वारा वहन किए जाने के निर्देश दिए हैं। ज्ञात होगी मुख्यमंत्री के छिंदवाड़ा दौरे एवं प्रभावित परिवारों से मुलाकात के दौरान छिंदवाड़ा लोकसभा क्षेत्र के सांसद नीलमणि साहू जी द्वारा उन्हे अवगत कराया गया था कि जिन परिवारों के बच्चे नागपुर में उपचाररत हैं यह सभी कमजोर आर्थिक स्थिति के हैं। इसके पश्चात माननीय मुख्यमंत्री जी द्वारा निर्णय लिया गया कि प्रभावित बच्चों के उपचार की समुचित व्यवस्था एवं सतत पर्यवेक्षण के लिए कार्यपालक दंडाधिकारी और चिकित्सकों की संयुक्त टीम नागपुर में तैनात की गई है। यह टीम प्रभावित परिवारों एवं अस्पताल प्रबंधन के साथ निरंतर समन्वय बनाए रखते हुए बच्चों के उपचार की सभी आवश्यक व्यवस्था सुनिश्चित कर रही है।

## सहेली के साथ मिलकर की हत्या, मुख्य आरोपी देवरानी समेत तीन लोग गिरफ्तार अवैध संबंधों को लेकर देवरानी ने कर दी जेठानी की हत्या

हरिभूमि न्यूज बालाघाट।

बालाघाट जिले के कुमनगांव में एक महिला की हत्या की गुलथी पुलिस ने सुलझा ली है। यह मर्डर किसी और ने नहीं, बल्कि मृतका की देवरानी ने अपने पति के साथ अवैध संबंध होने के शक में अपनी सहेली के साथ मिलकर की थी। पुलिस ने हत्या की मुख्य आरोपी देवरानी समेत कुल तीन लोगों को गिरफ्तार किया है। परसवाड़ा पुलिस के अनुसार, 3 अक्टूबर को कुमनगांव में घर के पास झाड़ियों में लेखवती यादव (30) का शव मिला था। जांच में पता चला कि उसकी गला घोटकर हत्या की गई थी। पुलिस ने इस अंधे हत्याकांड की जांच के लिए एसडीओपी अरविंद कुमार शाह के नेतृत्व में एक टीम गठित की। जांच के दौरान 100 से अधिक मोबाइल नंबरों की खानबीन और गोपनीय सूत्रों की मदद से पुलिस आखिरकार आरोपियों तक पहुंची। एसपी आदर्शकांत शुक्ला के मुताबिक,



सुखिया उर्फ सविता पति नंदकिशोर यादव (23) ने पूछताछ में अपना जर्म कबूल कर लिया है। सुखिया ने बताया कि उसे शक था कि उसके पति का जेठानी लेखवती के साथ अवैध संबंध है। इससे नाराज होकर और जेठानी को सबक सिखाने के लिए उसने हत्या की योजना बनाई। योजना के तहत सुखिया ने अपनी सहेली भूरी उर्फ

उर्मिला पिता अशोक मेरावी (18) के साथ मिलकर दशहरा के दिन 2 अक्टूबर को शम 7 बजे लेखवती को मंदिर जाने के बहाने मुसम गड्ढा के पास बुलाया। वहां पहुंचकर दोनों ने लेखवती की साड़ी के पल्लू से ही उसका गला घोट दिया। वारदात को अंजाम देने के बाद उन्होंने शव को झाड़ियों में फेंक दिया। हत्या के बाद साक्ष्य छिपाने के उद्देश्य से सुखिया ने अपने एक परिचित बीजाटोला निवासी रविशंकर सोनवाने (26), के साथ मिलकर मृतका के मोबाइल को एक नाले में फेंक दिया और सीम कार्ड को पत्थर से तोड़ दिया। पुलिस ने तीनों आरोपियों सुखिया उर्फ सविता, भूरी उर्फ उर्मिला और रविशंकर को गिरफ्तार कर लिया है। साथ ही गोताखोरों की मदद से नाले से मृतका का मोबाइल, सिम कार्ड और आरोपियों के मोबाइल तथा मोटर साइकिल बरामद कर लिया है। शुरुआत में आरोपी पुलिस को गुमराह करने की कोशिश करते रहे, लेकिन पुलिस टीम की गहन पूछताछ और जांच के कारण उन्हें सच बताना पड़ा।

### 2 दिन से युवक लापता गुमशुदगी का मामला दर्ज

अमानगंज। पुलिस थाना अमानगंज पहुंचकर फरियादिया शांति बाई पति श्यामलाल प्रजापति उम्र 50 साल निवासी वार्ड क्र. 10 बाजार मोहल्ला अमानगंज ने थाना उपस्थित होकर ज्वानी रिपोर्ट दर्ज कराते हुए बताया कि मेरा छोटा लड़का कैलाश कुमार उम्र 20 साल का टावर के सामने पुराने वाले घर में अपने दादा के साथ रहता था और वहीं रहकर पढ़ाई लिखाई करता था खाना-पीना खाने घर आता जाता रहता था दिनांक 05.10.2025 को छोटा लड़का कैलाश जब रात करीब 10 बजे तक घर खाना खाने नहीं आया तो मेरे बड़ा लड़का कमलेश ने फोन लगाकर पूछा तो कैलाश ने बताया कि मैं पन्ना आ गया हूँ सुबह घर आ जाऊंगा, फिर इसके बाद दूसरे दिन लड़का कैलाश का फोन बंद आने लगा उसी दिन से लड़का कैलाश की तालास कर रहे हैं लेकिन लड़का कैलाश का कोई पता नहीं चल रहा है।

### परिवार सहित पीड़िता ने एसपी कार्यालय पहुंचकर न्याय के लिये गुहार लगाई

छतरपुर। मंगलवार को एक युवती ने अपने परिवार के साथ जिला मुख्यालय पर एसपी ऑफिस पहुंचकर आवेदन देते हुए अपने साथ हुए गलत कार्य की शिकायत एसपी से की है। नौगांव थाना क्षेत्र की रहने वाली पीड़िता ने आवेदन देकर बताया कि तीन आरोपियों पर गलत कार्य करने का गंभीर आरोप लगाए हैं। पीड़िता ने बताया कि घटना 1 अक्टूबर की है, जब वह अपने घर से बैंक जाने के लिए निकली थी। इस दौरान आरोपी नरेश, चन्द्र और मनोज ने उसका पीछा किया। युवती के अनुसार आरोपियों ने कट्टा दिखाकर उसे जब्त कर गाड़ी पर बैठाया और इरारिया के पास स्थित एक सुनसान इलाके में ले जाकर उसके साथ गलत कार्य किया। पीड़िता ने बताया कि घटना के बाद आरोपी उसे वापस घर के पास कॉलेज के समीप छोड़कर फरार हो गए। इस दौरान उसके भाइयों ने युवती को देखा और आरोपियों से विवाद हो गया। विवाद के दौरान दोनों पक्षों में मारपीट भी हुई। पीड़िता का आरोप है कि घटना के बाद गांव के सरपंच राकेश अहिरवार उसके घर आए और धमकी दी कि अगर इस घटना की शिकायत किसी से की या पुलिस में रिपोर्ट दर्ज कराई, तो पूरे परिवार को जान से खत्म कर देंगे। बताया जा रहा है कि आरोपी सरपंच के भतीजे हैं। मामले को लेकर पीड़िता अपने परिवार सहित मंगलवार को पुलिस अधीक्षक कार्यालय पहुंची और आरोपियों के खिलाफ कड़ी कार्यवाही की मांग की। वहीं पुलिस ने इस मामले में विगत 1 अक्टूबर 2025 को युवती के साथ हुई छेड़छाड़ का मुकदमा पहले ही दर्ज कर लिया था। अब पीड़िता द्वारा लगाए गए गंभीर आरोपों को जांच की जा रही है।

